

Sri Lalitha Sahasranama Stotram

asya śrīlalitāsahasranāmastōtramahāmantrasya vaśinyādivāgdēvatā ṛṣayah,
anuṣṭup chandaḥ, śrīlalitāparamēśvarī dēvatā, śrīmadvāgbhavaḥkūṭēti bījam,
madhyakūṭēti śaktiḥ, śaktikūṭēti kīlakaṁ, mūlaprakṛtiriti dhyānam,
mūlamantṛēṇāṅganyāsaṁ karanyāsaṁ ca kuryāt | mama
śrīlalitāmahātripurasundarī prasādasiddhidvārā cintitaphalāvāptyarthē japē
viniyōgaḥ |

dhyānam |

sindūrāruṇavighrahāṁ triṇayanāṁ māṇikyamaulispura-
-ttārānāyakaśēkharāṁ smitamukhīmāpīnavakṣōruhāṁ |
pāṇibhyāmalipūrṇaratnacaṣakaṁ raktōtpalāṁ bibhratīm
saumyāṁ ratnaghaṭastharaktacaraṇāṁ dhyāyētparāmambikāṁ ||

aruṇāṁ karuṇātarāṅgitākṣīm
dhṛtapāśāṅkuśapuṣpabāṇacāpām |
aṇimādibhirāvṛtāṁ mayūkhai-
-rahamityēva vibhāvayē bhavānīm ||

dhyāyētpadmāsanasthāṁ vikasitavadanāṁ padmapatrāyatākṣīm
hēmābhāṁ pītavastrāṁ karakalitalasaddhēmapadmāṁ varāṅgīm |
sarvālāṅkārayuktāṁ satatamabhayaḍāṁ bhaktanamrāṁ bhavānīm
śrīvidyāṁ śāntamūrtīm sakalasuranutāṁ sarvasampatpradātrīm ||

sakuṅkumavilēpanāmalikacumbikastūrikāṁ
samandahasitēkṣaṇāṁ saśaracāpapāśāṅkuśām |
aśēṣajanamōhinīmaruṇamālyabhūṣāmbārāṁ
japākusumabhāsurāṁ japavidhau smarēdambikāṁ ||

lamityādi pañcapūjā |

laṁ – prthivītattvātmikāyai śrīlalitādēvyai gandhaṁ parikalpayāmi |
haṁ – ākāśatattvātmikāyai śrīlalitādēvyai puṣpaṁ parikalpayāmi |
yaṁ – vāyutattvātmikāyai śrīlalitādēvyai dhūpaṁ parikalpayāmi |
raṁ – vahnitattvātmikāyai śrīlalitādēvyai dīpaṁ parikalpayāmi |
vaṁ – amṛtatattvātmikāyai śrīlalitādēvyai amṛtanaivēdyaṁ parikalpayāmi |
saṁ – sarvatattvātmikāyai śrīlalitādēvyai sarvōpacārāṁ parikalpayāmi |

atha stōtram |

śrīmātā śrīmahārājñī śrīmatsimhāsanēśvarī cidagnikuṇḍasambhūtā dēvakāryasamudyatā	1
udyadbhānusahasrābhā caturbāhusamanvitā rāgasvarūpapāśāḍhyā krōdhākārāṅkuśōjjvalā	2
manōrūpēkṣukōdaṇḍā pañcatanmātrasāyakā nijāruṇaprabhāpūramajjadbrahmāṇḍamaṇḍalā	3
campakāśōkapunnāgasaugandhikalasatkacā kuruvindamaṇiśrēṇīkanatkōṭīramaṇḍitā	4
aṣṭamīcandravibhrājadalikasthalaśōbhitā mukhacandrakalaṅkābhamaṅganābhiviśēṣakā	5
vadanasmarāmāṅgalyagr̥hatōraṇacillikā vaktralakṣmīparīvāhacalanmīnābhalōcanā	6
navacampakapuṣpābhanāsādaṇḍavirājītā tārākāntitiraskārināsābharaṇabhāsurā	7
kadambamañjarīkluptakarṇapūramanōharā tāṭaṅkayugalībhūtatapanōḍupamaṇḍalā	8
padmarāgaśilādarśaparibhāvikapōlabhūḥ navavidrumabimbaśrīnyakkāriradanacchadā	9
śuddhavidyāṅkurākāradvijapaṅktidvayōjjvalā karpūravīṭikāmōdasamākarṣaddigantarā	10
nijasallāpamādhuryavinirbhartsitakacchapī mandasmitaprabhāpūramajjatkāmēśamānasā	11
anākalitasāḍṣyacobukaśrīvirājītā kāmeśabaddhamāṅgalyasūtraśōbhitakandharā	12
kanakāṅgadakēyūrakamanīyabhujānvitā ratnagraivēyacintākalōlamuktāphalānvitā	13
kāmēśvaraprēmaratnamaṇipratipaṇastanī nābhyālavālarōmālilatāphalakucadvayī	14

lakṣyarōmalatādhāratāsamunnēyamadhyamā stanabhāradalanmadhyapaṭ-ṭabandhavalitrayā	15
aruṇāruṇakausumbhavastrabhāsvatkaṭītaṭī ratnakiṇkiṇīkāramyaraśanādāmabhūṣitā	16
kāmēśajñātasaubhāgyamārdavōrudvayānvitā māṇikyamakuṭākārajānudvayavirājītā	17
indragōpaparikṣiptasmaratūṇābhajaṅghikā gūḍhagulphā kūrmapṛṣṭhajayiṣṇuprapadānvitā	18
nakhadīdhitisañchannanamajjanatamōguṇā padadvayaprabhājālaparākṛtasarōruhā	19
śiñjānamaṇīmañjīramaṇḍitaśrīpadāmbujā marālīmandagamanā mahālāvaṇyaśēvadhiḥ	20
sarvāruṇā:’navadyāṅgī sarvābharaṇabhūṣitā śivā kāmēśvarāṅkasthā śivasvādhīnavallabhā	21
sumērumadhyāśṛṅgasthā śrīmannagaranāyikā cintāmaṇīgrhāntaḥsthā pañcabrahmāsanasthitā	22
mahāpadmāṭavīsaṁsthā kadambavanavāsinī sudhāsāgaramadhyasthā kāmākṣī kāmādāyini	23
dēvarṣigaṇasaṅghātastūyamānātmavaibhavā bhaṇḍāsuraavadhōdyuktaśaktisēnāsamanvitā	24
sampatkarīsamārūḍhasindhuravrajasēvitā aśvārūḍhādhiṣṭhitāśvakōṭīkōṭībhīrāvṛtā	25
cakrarājarathārūḍhasarvāyudhapariṣṛtā gēyacakrarathārūḍhamantriṇīparisēvitā	26
kiricakrarathārūḍhadaṇḍanāthāpuraskṛtā jvālāmālinīkāṁkṣiptavahniaprākāramadhyagā	27
bhaṇḍasainyavadhōdyuktaśaktivikramaharṣitā nityāparākramāṭōpanirīkṣaṇasamutsukā	28

bhaṇḍaputravadhōdyuktabālāvikramananditā mantriṇyambāviracitaviṣaṅgavadhatōṣitā [viśukra]	29
viśukraprāṇaharaṇavārāhivīryananditā [viṣaṅga] kāmeśvaramukhālōkakalpitaśrīgaṇēśvarā	30
mahāgaṇēśanirbhinnavighnayantrapraharṣitā bhaṇḍāsurēndranirmuktaśastrapratyastravarṣiṇī	31
karāṅgulinakhōtpannanārāyaṇadaśākṛtiḥ mahāpāśupatāstrāgninirdagdhāsurasainikā	32
kāmeśvarāstranirdagdhasabhaṇḍāsuraśūnyakā brahmōpēndramahēndrādidēvasamstutavaibhavā	33
haranētrāgnisandagdhakāmasaṅjīvanauṣadhiḥ śrīmadvāgbhavaḥkūṭaikasvarūpamukhapaṅkajā	34
kaṇṭhādhaḥkaṭiparyantamadhyakūṭasvarūpiṇī śaktikūṭaikatāpannakatyaḍhōbhāgadhāriṇī	35
mūlamantrātmikā mūlakūṭatrayakalēbarā kulāmṛtaikarasikā kulasaṅkētapālinī	36
kulāṅganā kulāntaḥsthā kaulinī kulayōginī akulā samayāntaḥsthā samayācāratatparā	37
mūlādhāraikanilayā brahmagranthivibhēdinī maṇipūrāntaruditā viṣṇugranthivibhēdinī	38
ājñācakrāntarālasthā rudragranthivibhēdinī sahasrārāmbujārūḍhā sudhāsārābhivarṣiṇī	39
taṭillatāsamaruciḥ ṣaṭcakrōparisamsthitā mahāśaktiḥ kuṇḍalinī bisatantutanīyasī	40
bhavānī bhāvanāgamyā bhavāraṇyakuṭhārikā bhadrapriyā bhadramūrtirbhaktasaubhāgyadāyinī	41
bhaktipriyā bhaktigamyā bhaktivaśyā bhayāpahā śāmbhavī śāradārādhyā śarvāṇī śarmadāyinī	42

śāṅkarī śrīkarī sādhvī śaraccandranibhānanā śātōdarī śāntimatī nirādhārā nirañjanā	43
nirlēpā nirmalā nityā nirākārā nirākulā nirguṇā niṣkalā śāntā niṣkāmā nirupaplavā	44
nityamuktā nirvikārā niṣprapañcā nirāśrayā nityaśuddhā nityabuddhā niravadyā nirantarā	45
niṣkāraṇā niṣkalaṅkā nirupādhirnirīśvarā nīrāgā rāgamathanī nirmadā madanāśinī	46
niścintā nirahaṅkāṛā nirmōhā mōhanāśinī nirmamā mamatāhantrī niṣpāpā pāpanāśinī	47
niṣkrōdhā krōdhaśamanī nirlōbhā lōbhanāśinī niḥsaṁśayā saṁśayaghnī nirbhavā bhavanāśinī	48
nirvikalpā nirābādhā nirbhēdā bhēdanāśinī nirnāśā mṛtyumathanī niṣkriyā niṣparigrahā	49
nistulā nīlacikurā nirapāyā niratyaṃyā durlabhā durgamā durgā duḥkhahantrī sukhapradā	50
duṣṭadūrā durācāraśamanī dōṣavarjitā sarvajñā sāndrakaruṇā samānādhikavarjitā	51
sarvaśaktimayī sarvamaṅgalā sadgatipradā sarvēśvarī sarvamayī sarvamantrasvarūpiṇī	52
sarvayantrātmikā sarvatantrarūpā manōnmanī māhēśvarī mahādēvī mahālakṣmīrmṛḍapriyā	53
mahārūpā mahāpūjyā mahāpātakanāśinī mahāmāyā mahāsattvā mahāśaktirmahāratiḥ	54
mahābhōgā mahaiśvaryā mahāvīryā mahābalā mahābuddhirmahāsiddhirmahāyōgēśvarēśvarī	55
mahātantrā mahāmantrā mahāyantrā mahāsanā mahāyāgakramārādhyā mahābhairavapūjitā	56

mahēśvaramahākālpamahātāṇḍavasākṣiṇī mahākāmēśamahiṣī mahātripurasundarī	57
catuḥṣaṣṭyupacārāḍhyā catuḥṣaṣṭikalāmayī mahācatuḥṣaṣṭikōṭiyōginīgaṇasēvitā	58
manuvidyā candravidyā candramaṇḍalamadhyagā cārurūpā cāruhāsā cārucandrakalādharā	59
carācarajagannāthā cakrarājanikētanā pārvatī padmanayanā padmarāgasamaprabhā	60
pañcaprētāsanāsīnā pañcabrahmasvarūpiṇī cinmayī paramānandā vijñānaghanarūpiṇī	61
dhyānadhyātṛdhyēyarūpā dharmādharmavivarjitā viśvarūpā jāgariṇī svapantī taijasātmikā	62
suptā prājñātmikā turyā sarvāvasthāvivarjitā sṛṣṭīkartrī brahmarūpā gōptrī gōvindarūpiṇī	63
saṁhāriṇī rudrarūpā tirōdhānakarīśvarī sadāśivānugrahadā pañcakṛtyaparāyaṇā	64
bhānumaṇḍalamadhyasthā bhairavī bhagamālinī padmāsanā bhagavatī padmanābhasahōdarī	65
unmēṣanimiṣōtpannavipannabhuvanāvaliḥ sahasraśīrṣavadanā sahasrākṣī sahasrapāt	66
ābrahmakīṭajananī varṇāśramavidhāyinī nijājñārūpanigamā puṇyāpuṇyaphalapradā	67
śrutisīmantasindūrīkṛtapādābjadhūlikā sakalāgamasandōhaśuktisamputāmauktikā	68
puruṣārthapradā pūrṇā bhōginī bhuvanēśvarī ambikā:’nādinidhanā haribrahmēndrasēvitā	69
nārāyaṇī nādarūpā nāmarūpavivarjitā hrīṅkāri hrīmatī hr̥dyā hēyōpādēyavarjitā	70

rājarājārcitā rājñī ramyā rājīvalōcanā rañjanī ramañī rasyā raṇatkiñkiṇimēkhalā	71
ramā rākēnduvadanā ratirūpā ratipriyā rakṣākarī rākṣasaghnī rāmā ramaṇalampaṭā	72
kāmyā kāmakalārūpā kadambakusumapriyā kalyāṇī jagatīkandā karuṇārasasāgarā	73
kalāvatī kalālāpā kāntā kādambarīpriyā varadā vāmanayanā vāruṇīmadavihvalā	74
viśvādhikā vēdavēdyā vindhyācalanivāsinī vidhātrī vēdajananī viṣṇumāyā vilāsinī	75
kṣētrasvarūpā kṣētrēśī kṣētrakṣētrajñāpālinī kṣayavṛddhivinirmuktā kṣētrapālasamarcitā	76
vijayā vimalā vandyā vandārujanavatsalā vāgvādinī vāmakēśī vahnimaṇḍalavāsinī	77
bhaktimatkalpalatikā paśupāśavimōcanī saṁhṛtāśēṣapāṣaṇḍā sadācārapravartikā	78
tāpatrayāgnisantaptasamāhlādanacandrikā taruṇī tāpasārādhyā tanumadhyā tamō:'pahā	79
citistatpadalakṣyārthā cidēkarasarūpiṇī svātmānandalavībhūtabrahmādyānandasantatiḥ	80
parā pratyakcitirūpā paśyantī paradēvatā madhyamā vaikharirūpā bhaktamānasahaṁsikā	81
kāmēśvaraprāṇanāḍī kṛtajñā kāmapūjitā śṛṅgārarasasampūrṇā jayā jālandharasthitā	82
ōḍyāṇapīṭhanilayā bindumaṇḍalavāsinī rahōyāgakramārādhyā rahastarpaṇatarpitā	83
sadyaḥprasādinī viśvasākṣiṇī sākṣivarjitā ṣaḍaṅgadēvatāyuktā ṣaḍguṇyaparipūrītā	84

nityaklinnā nirupamā nirvāṇasukhadāyinī nityāṣōḍaśikārūpā śrīkaṇṭhārdhaśarīriṇī	85
prabhāvatī prabhārūpā prasiddhā paramēśvarī mūlaprakṛtiravyaktā vyaktāvyaktasvarūpiṇī	86
vyāpinī vividhākārā vidyā:’vidyāsvarūpiṇī mahākāmēśanayanakumudāhlādakaumudī	87
bhaktahārdatamōbhēdabhānumadbhānusantatiḥ śivadūtī śivārādhyā śivamūrtiḥ śivaṅkarī	88
śivapriyā śivaparā śiṣṭeṣṭā śiṣṭapūjitā apramēyā svaprakāśā manōvācāmagōcarā	89
cicchaktiścētanārūpā jaḍaśaktirjaḍātmikā gāyatrī vyāhṛtiḥ sandhyā dvijabṛndaniṣēvitā	90
tattvāsanā tattvamayī pañcakōśāntarasthitā niḥsīmamahimā nityayauvanā madaśālinī	91
madaghūrṇitaraktākṣī madapāṭalagaṇḍabhūḥ candanadravadigdhāṅgī cāmpēyakusumapriyā	92
kuśalā kōmalākārā kurukullā kulēśvarī kulakuṇḍālayā kaulamārgatatparasēvitā	93
kumāragaṇanāthāmbā tuṣṭiḥ puṣṭirmatirdhṛtiḥ śāntiḥ svastimatī kāntirnandinī vighnanāśinī	94
tējovātī trinayanā lōlākṣīkāmarūpiṇī mālinī haṁsinī mātā malayācalavāsinī	95
sumukhī nalinī subhrūḥ śōbhanā suranāyikā kālakaṇṭhī kāntimatī kṣōbhiṇī sūkṣmarūpiṇī	96
vajrēśvarī vāmadēvī vayō:’vasthāvivarjitā siddhēśvarī siddhavidyā siddhamātā yaśasvinī	97
viśuddhicakranilayā:’raktavarṇā trilōcanā khaṭvāṅgādipraharaṇā vadanaikasamanvitā	98

pāyasānnapriyā tvak-sthā paśulōkabhayaṅkarī amṛtādimahāśaktisaṁvṛtā ḍākinīśvarī	99
anāhatābjanilayā śyāmābhā vadanadvayā daṁṣṭrōjjvalā:’kṣamālādidharā rudhirasaṁsthitā	100
kālarātryādiśaktyaughavṛtā snigdhaudanapriyā mahāvīrēndravaradā rākinyambāsvarūpiṇī	101
maṇipūrābjanilayā vadanatrayasamyutā vajrādikāyudhōpētā ḍāmaryādibhirāvṛtā	102
raktavarṇā māṁsaniṣṭhā guḍānnaprītamānasā samastabhaktasukhadā lākinyambāsvarūpiṇī	103
svādhiṣṭhānāmbujagatā caturvaktramanōharā śūlādyāyudhasampannā pītavarṇā:’tigarvitā	104
mēdōniṣṭhā madhuprītā bandhinyādisamanvitā dadhyannāsaktahṛdayā kākinīrūpadhāriṇī	105
mūlādhārāmbujārūḍhā pañcavaktrā:’sthisamsthitā aṅkuśādipraharaṇā varadādiniṣēvitā	106
mudgaudanāsaktacittā sākinyambāsvarūpiṇī ājñācakrābjanilayā śuklavarṇā ṣaḍānanā	107
majjāsamsthā haṁsavatīmukhyaśaktisamanvitā haridrānnaikarasikā hākinīrūpadhāriṇī	108
sahasradalapadmasthā sarvavarṇōpaśōbhitā sarvāyudhadharā śuklasamsthitā sarvatōmukhī	109
sarvaudanaprītacittā yākinyambāsvarūpiṇī svāhā svadhā:’matirmēdhā śrutiḥ smṛtiranuttamā	110
puṇyakīrtiḥ puṇyalabhyā puṇyaśravaṇakīrtanā pulōmajārcitā bandhamōcanī barbarālakā [bandhurālakā]	111
vimarśarūpiṇī vidyā viyadādijagatprasūḥ sarvavyādhipraśamanī sarvamṛtyunivāriṇī	112

agraganyā: 'cintyarūpā kalikalmaṣanāśinī kātyāyanī kālahantrī kamalākṣaṇiṣēvitā	113
tāmbūlapūritamukhī dāḍimīkusumaprabhā mṛgākṣī mōhinī mukhyā mṛḍānī mitrarūpiṇī	114
nityatṛptā bhaktanidhirniyantrī nikhilēśvarī maitryādivāsanālabhyā mahāpralayasākṣiṇī	115
parāśaktiḥ parāniṣṭhā prajñānaghanarūpiṇī mādhvīpānālasā mattā mātṛkāvarṇarūpiṇī	116
mahākailāsanilayā mṛṇālamṛdudōrlatā mahanīyā dayāmūrtirmahāsāmrājyaśālinī	117
ātmavidyā mahāvidyā śrīvidyā kāmasēvitā śrīṣōḍaśākṣarīvidyā trikūṭā kāmakoṭikā	118
kaṭākṣakiṅkarībhūtakamalākōṭisēvitā śiraḥsthitā candranibhā bhālasthēndradhanuḥprabhā	119
hṛdayasthā raviprakhyā trikōṇāntaradīpikā dākṣāyaṇī daityahantrī dakṣayajñavināśinī	120
darāndōlitadīrghākṣī darahāsōjjvalanmukhī gurumūrtirguṇanidhīrgōmātā guhajanmabhūḥ	121
dēvēśī daṇḍanītiṣṭhā daharākāśarūpiṇī pratīpanmukhyarākāntatithimaṇḍalapūjitā	122
kalātmikā kalānāthā kāvyālāpavinōdinī sacāmararamāvāṇīṣavyadakṣiṇasēvitā	123
ādiśaktiramēyātmā paramā pāvanākṛtiḥ anēkakōṭībrahmāṇḍajananī divyavīgrahā	124
klīṅkārī kēvalā guhyā kaivalyapadadāyinī tripurā trijagadvandya trimūrtiśrīdaśēśvarī	125
tryakṣarī divyagandhāḍhyā sindūratilakāñcitā umā śailēndratanayā gaurī gandharvasēvitā	126

viśvagarbhā svarṇagarbhā:’varadā vāgadhīśvarī dhyānagamyā:’paricchēdyā jñānadā jñānavigrahā	127
sarvavēdāntasaṁvēdyā satyānandasvarūpiṇī lōpāmudrārcitā līlākluptabrahmāṇḍamaṇḍalā	128
adṛśyā dṛśyarahitā vijñātrī vēdyavarjitā yōginī yōgadā yōgyā yōgānandā yugandharā	129
icchāśaktijñānaśaktikriyāśaktisvarūpiṇī sarvādhārā supraṭiṣṭhā sadasadrūpadhāriṇī	130
aṣṭamūrtirajājaitrī lōkayātrāvidhāyinī ēkākinī bhūmarūpā nirdvaitā dvaitavarjitā	131
annadā vasudā vṛddhā brahmātmaikyasvarūpiṇī bṛhatī brāhmaṇī brāhmī brahmānandā balipriyā	132
bhāṣārūpā bṛhatsēnā bhāvābhāvavivarjitā sukhārādhyā śubhakarī śōbhanā sulabhā gatiḥ	133
rājarājēśvarī rājyadāyinī rājyavallabhā rājatkrpā rājapīṭhanivēśitanijāśritā	134
rājyalakṣmīḥ kōśanāthā caturaṅgalalēśvarī sāmrājyadāyinī satyasandhā sāgaramēkhalā	135
dīkṣitā daityaśamanī sarvalōkavaśaṅkarī sarvārthadātrī sāvitrī saccidānandarūpiṇī	136
dēśakālāparicchinnā sarvagā sarvamōhinī sarasvatī śāstramayī guhāmbā guhyarūpiṇī	137
sarvōpādhivinirmuktā sadāśivapativratā sampradāyēśvarī sādhvī gurumaṇḍalarūpiṇī	138
kulōttirṇā bhagārādhyā māyā madhumatī mahī gaṇāmbā guhyakārādhyā kōmalāṅgī gurupriyā	139
svatantrā sarvatantrēśī dakṣiṇāmūrtirūpiṇī sanakādisamārādhyā śivajñānapradāyinī	140

citkalā:'nandakalikā prēmarūpā priyaṅkarī nāmapārāyaṇapritā nandividyā naṭeśvarī	141
mithyājagadadhiṣṭhānā muktidā muktirūpiṇī lāsyapriyā layakarī lajjā rambhādivanditā	142
bhavadāvasudhāvṛṣṭiḥ pāpāraṇyadavānalā daurbhāgyatūlavātūlā jarādhvāntaraviprabhā	143
bhāgyābdhicandrikā bhaktacittakēkighanāghanā rōgaparvatadambhōlirmṛtyudārukuṭhārikā	144
mahēśvarī mahākālī mahāgrāsā mahāśanā aparṇā caṇḍikā caṇḍamuṇḍāsuraṇiṣūdinī	145
kṣarākṣarātmikā sarvalōkēśī viśvadhāriṇī trivargadātrī subhagā tryambakā triguṇātmikā	146
svargāpavargadā śuddhā japāpuṣpanibhākrṭiḥ ōjōvatī dyutidharā yajñarūpā priyavratā	147
durārādhyā durādharṣā pāṭalīkusumapriyā mahatī mērunilayā mandārakusumapriyā	148
vīrārādhyā virāḍrūpā virajā viśvatōmukhī pratyagrūpā parākāśā prāṇadā prāṇarūpiṇī	149
mārtāṇḍabhairavārādhyā mantriṇīnyastarājyadhūḥ tripurēśī jayatsēnā nistraiguṇyā parāparā	150
satyajñānāandarūpā sāmaraśyaparāyaṇā kapardinī kalāmālā kāmadhukkāmarūpiṇī	151
kalānidhiḥ kāvyakalā rasajñā rasaśēvadhiḥ puṣṭā purātanā pūjyā puṣkarā puṣkarēkṣaṇā	152
parañjyōtiḥ parandhāma paramāṇuḥ parātparā pāśahastā pāśahantrī paramantravibhēdinī	153
mūrtā:'mūrtā:'nityatṛptā munimānasahaṁsikā satyavratā satyarūpā sarvāntaryāmiṇī satī	154

brahmāṇī brahmajananī baturūpā budhārcitā prasavitṛī pracaṇḍā:’jñā pratiṣṭhā prakaṭākṛtiḥ	155
prāṇēśvarī prāṇadātrī pañcāśatpīṭharūpiṇī viśṇṅkhalā viviktasthā vīramātā viyatprasūḥ	156
mukundā muktinilayā mūlavigraharūpiṇī bhāvajñā bhavarōgaghnī bhavacakrapravartinī	157
chandaḥsārā śāstrasārā mantrasārā talōdarī udārakīrtiruddāmavaibhavā varṇarūpiṇī	158
janmamṛtyujarātaptajanaviśrāntidāyinī sarvōpaniṣadudghuṣṭā śāntyatītakalātmikā	159
gambhīrā gaganāntasthā garvitā gānalōlupā kalpanārahitā kāṣṭhā:’kāntā kāntārdhavigrahā	160
kāryakāraṇanirmuktā kāmakēlitarāṅgitā kanatkanakatāṭaṅkā līlāvigrahadhāriṇī	161
ajā kṣayavinirmuktā mugdhā kṣipraprasādinī antarmukhasamārādhyā bahirmukhasudurlabhā	162
trayī trivarganilayā trīsthā tripuramālinī nirāmayā nirālambā svātmārāmā sudhāsṛtiḥ	163
saṁsārapaṅkanirmagnasamuddharaṇapaṇḍitā yajñapriyā yajñakartrī yajamānasvarūpiṇī	164
dharmādhārā dhanādhyakṣā dhanadhānyavivardhinī viprapriyā viprarūpā viśvabhramaṇakāriṇī	165
viśvagrāsā vidrumābhā vaiṣṇavī viṣṇurūpiṇī ayōniryōninilayā kūṭasthā kularūpiṇī	166
vīragōṣṭhīpriyā vīrā naiṣkarmyā nādarūpiṇī vijñānakalanā kalyā vidagdhaḥ baṇḍavāsanā	167
tattvādhikā tattvamayī tattvamarthasvarūpiṇī sāmagānapriyā saumyā sadāśivakuṭumbinī	168

savyāpasavyamārgasthā sarvāpadvinivāriṇī svasthā svabhāvamadhurā dhīrā dhīrasamarcitā	169
caitanyārghyasamārādhyā caitanyakusumapriyā sadōditā sadātuṣṭā taruṇādityapāṭalā	170
dakṣiṇādakṣiṇārādhyā darasmēramukhāmbujā kaulinīkēvalā:’narghyakaivalyapadadāyini	171
stōtrapriyā stutimatī śrutisaṁstutavaibhavā manasvinī mānavatī mahēśī maṅgalākṛtiḥ	172
viśvamātā jagaddhātrī viśālākṣī virāgiṇī pragalbhā paramōdārā parāmōdā manōmayī	173
vyōmakēśī vimānasthā vajriṇī vāmakēśvarī pañcayajñapriyā pañcaprētamañcādhiśāyini	174
pañcamī pañcabhūtēśī pañcasaṅkhyōpacāriṇī śāśvatī śāśvataiśvaryā śarmadā śambhumōhinī	175
dharā dharasutā dhanyā dharmini dharmavardhinī lōkātītā guṇātītā sarvātītā śamātmikā	176
bandhūkakusumaprakhyā bālā līlāvinōdinī sumaṅgalī sukhakarī suvēśāḍhyā suvāsinī	177
suvāsinīyarcanaṇṛitā:’śōbhanā śuddhamānasā bindutarpaṇasantuṣṭā pūrvajā tripurāmbikā	178
daśamudrāsamārādhyā tripurāśrīvaśaṅkarī jñānamudrā jñānagamyā jñānajñēyasvarūpiṇī	179
yōnimudrā trikhaṇḍēśī triguṇā:’mbā trikōṇagā anaghā:’dbhutacāritrā vāñchitārthapradāyini	180
abhyāsātīśayajñātā ṣaḍadhvātītarūpiṇī avyājakaruṇāmūrtirajñānadhvāntadīpikā	181
ābālagōpaviditā sarvānullaṅghyaśāsanā śrīcakrarājanilayā śrīmattripurasundarī	182



śrīśivā śivaśaktyaikyarūpiṇī lalitāmbikā |

ēvaṁ śrīlalitādēvyā nāmnāṁ sāhasrakam jaguḥ

|| 183 ||

iti śrībrahmāṇḍapurāṇē uttarakhaṇḍē śrīhayagrīvāgastyasaṁvādē śrīlalitā

rahasyanāmasāhasra stōtrakathanam nāma dvitīyō:’dhyāyaḥ ||